

बीएसएफ ने सेल्फ डिफेंस में चलाई गोली त्रिपुरा बॉर्डर पर 2 बांग्लादेशियों की मौत



नई दिल्ली,एजेंसी। त्रिपुरा के सिपाहीजला जिले में भारत-बांग्लादेश सीमा पर शुक्रवार रात सीमा सुरक्षा बल के जवानों द्वारा आत्मरक्षा में की गई फायरिंग में दो संदिग्ध बांग्लादेशी तस्कर मारे गए।

यह घटना कमलासागर बॉर्डर आउटपोस्ट के पास हुई। यह इलाका तस्करी की गतिविधियों के अनुसार, शुक्रवार की रात अंधेरे का फायदा उठाकर 10-15 लोगों का एक समूह सीमा पर लगी बाड़ के पार अपने भारतीय साथियों को सामान सौंप रहा था, तभी ब्रख्स की गश्ती टीम ने उन्हें देख लिया। जब जवानों ने उन्हें ललकारा और रोकने की कोशिश की, तो तस्करों ने कथित तौर पर उन पर पथराव शुरू कर दिया।

अंधेरे का फायदा उठाकर तस्कर की कोशिश:सूत्रों के अनुसार, शुक्रवार की रात अंधेरे का फायदा उठाकर 10-15 लोगों का एक समूह सीमा पर लगी बाड़ के पार अपने भारतीय साथियों को सामान सौंप रहा था, तभी ब्रख्स की गश्ती टीम ने उन्हें देख लिया। जब जवानों ने उन्हें ललकारा और रोकने की कोशिश की, तो तस्करों ने कथित तौर पर उन पर पथराव शुरू कर दिया। इसके जवाब में ब्रख्स के जवानों ने फायरिंग की, जिसमें दो लोग घायल होकर जमीन पर गिर पड़े। इनकी पहचान नबीन हुसैन (20) और मोहम्मद मुस्सलीन (40) के रूप में हुई है।

दोनों को तुरंत अस्पताल ले जाया गया, जहां पहुंचने पर डॉक्टरों ने उन्हें मृत घोषित कर दिया। पुलिस ने बताया कि घायल अवस्था में उन्होंने खुद के बांग्लादेशी होने और तस्करी में शामिल होने की बात कबूल की थी। पुलिस के मुताबिक, पोस्टमार्टम के बाद दोनों के शवों को बॉर्डर गार्ड बांग्लादेश को सौंप दिया गया है।

ईरान की चेतावनी- यूएस ठिकाने और जहाज निशाने पर:

अमेरिका को 14-पॉइंट के प्रस्ताव पर जवाब का इंतजार, ईरान बोला- समय से फैसला लेंगे

तेल अवीव/ तेहरान/वाशिंगटन डीसी, एजेंसी। ईरान के इस्लामिक रेवोल्यूशनरी गार्ड कॉर्प्स यानी IRGC ने अमेरिका को कड़ी चेतावनी दी है। IRGC के नौसेना कमांड ने एक्स पर पोस्ट कर कहा कि अगर फारस की खाड़ी या होर्मुज स्ट्रेट में ईरानी तेल टैंकर्स और व्यापारिक जहाजों पर फिर हमला हुआ, तो अमेरिकी ठिकानों और सैन्य जहाजों पर भारी हमला किया जाएगा।

इसके बाद IRGC की एयरोस्पेस फोर्स ने अलग पोस्ट में दावा किया कि हमारी मिसाइलें और ड्रोन पहले ही अमेरिकी ठिकानों और दुश्मन जहाजों पर लॉक हो चुके हैं और अब सिर्फ हमला करने के आदेश का इंतजार है।

वहीं, वॉल स्ट्रीट जर्नल की रिपोर्ट के मुताबिक, अमेरिका ने 14 पॉइंट वाला ड्राफ्ट तैयार किया है, जिस पर ईरान के जवाब का इंतजार है। राष्ट्रपति ट्रम्प ने पहले पत्रकारों से बाद करते हुए कहा था कि शनिवार सुबह (भारतीय समयानुसार) तक जवाब मिलने की उम्मीद है।

हालांकि, ईरान का जवाब अब तक नहीं आया है। ईरान के विदेश मंत्रालय के प्रवक्ता इस्माइल बघई ने कहा है कि अमेरिकी प्रस्ताव अभी समीक्षा के दौर में है और सही समय पर इसका जवाब दिया जाएगा। हम अमेरिका की समय सीमा नहीं मानते। ईरान अपना काम अपने तरीके से करेगा।



चेन्नई,एजेंसी। तमिलनाा वेत्री कड़गम (टीवीके) चीफ और एक्टर से नेता बने सी जोसेफ विजय तमिलनाडु के नए मुख्यमंत्री बन गए हैं। उन्होंने रविवार सुबह 10.15 बजे तमिल में शपथ ली। इस दौरान राहुल गांधी भी मौजूद रहे।

थलापित विजय शपथ लेते समय निर्धारित लाइनों के अलावा और बातें बोलने लगे। इस पर राज्यपाल अलेंकर ने उन्हें टोक दिया और कहा कि वही पढ़ें जो लिखकर दिया है।

सीएम विजय के साथ 9 और मंत्रियों ने भी शपथ ली। इनमें एन

आनंद, आधव अर्जुन, डॉ. केजी अरुणराज, केए संगोड्रैयन, पी वेंकटरमणन, आर निर्मलकुमार, राजमोहन, डॉ. टीके प्रभु, सेल्वी एस कीर्तना शामिल है।ये सभी विजय की पार्टी टीवीके के विधायक हैं। सहयोगी दलों के किसी विधायक को मंत्रिमंडल में शामिल नहीं किया गया है।

सीएम बनते ही विजय एक्शन में आए और दस्तावेजों का पहला सेट साइन किया। इनमें 200 यूनिट फ्री बिजली देने, महिला सुरक्षा दल और एंटी ड्रग्स स्कवाड बनाने के आदेश शामिल हैं।

बिहार-झारखंड समेत उत्तर और पूर्वी भारत में भारी बारिश, कई राज्य गर्मी से बेहाल; छह लोगों की मौत



नई दिल्ली,एजेंसी। भीषण गर्मी के मौसम में पश्चिम विश्वोभ के प्रभाव से उत्तर, पूर्वी और मध्य भारत में मौसम कहर बरपा रहा है। आंधी-तूफान, गरज और चमक के साथ तेज बारिश से जुड़ी घटनाओं में बिहार और झारखंड में छह लोगों की जान चली गई है, जबकि पांच लोग घायल हुए हैं। मौसम के इस बदले मिजाज का असर पूर्वोत्तर से लेकर दक्षिण भारत तक देखने को मिल रहा है, जहां छिटपुट से लेकर भारी बारिश हो रही है, जबकि उत्तर भारत के मैदानी इलाकों में भीषण गर्मी पड़ रही है। फिलहाल इससे राहत मिलने की उम्मीद भी नहीं है, क्योंकि उत्तर-पश्चिम भारत में 11 मई से आंधी-तूफान और बारिश का एक नया दौर शुरू होने वाला है।

मौसम विभाग ने क्या कहा?

भारतीय मौसम विभाग के अनुसार, शनिवार सुबह तक बीते 24 घंटों के दौरान बिहार, झारखंड, पश्चिमी मध्य प्रदेश, ओडिशा, छत्तीसगढ़, मराठवाड़ा, पूर्वी मध्य प्रदेश, मध्य महाराष्ट्र, तमिलनाडु, पुडुचेरी और उत्तरी कर्नाटक में छिटपुट स्थानों पर 50-80 किमी प्रति घंटे की रफ्तार से हवाएं चलीं और बारिश हुई। पटना में आए भीषण तूफान में पेड़ और बिजली के पोल उखड़ गए। इससे तीन लोगों की मौत हो गई और पांच अन्य घायल हो गए। यातायात व्यवस्था भी बुरी तरह चरमरा गई।

अहमदाबाद के परिवार का लंदन भेजने के नाम पर अपहरण

दुबई पहुंचने के बाद संपर्क टूटा; एजेंट ने बेटे की फोटो भेजकर 1 करोड़ मांगे

अहमदाबाद,एजेंसी। गुजरात के अहमदाबाद में रहने वाले एक परिवार अवैध तरीके से लंदन जाने नाम पर एजेंटों के जाल में फंस गया। पति, पत्नी और उनके दो बेटे 20 अप्रैल को घर से निकले थे, लेकिन दुबई पहुंचने के बाद उनका परिवार से संपर्क टूट गया। परिजन का आरोप है कि एजेंट ने चारों को बंधक बना लिया है और उन्हें छोड़ने के बदले 1 करोड़ रुपए की फिरीती मांगी जा रही है। आरोपियों ने परिवार को डराने के लिए एक बेटे की खून से लथपथ तस्वीर भी भेजी है। साथ ही महिला का एक ऑडियो क्लिप भी भेजा, जिसमें वह रोते हुए पैसे देने की गुहार लगा रही है। आशंका जताई जा रही है कि परिवार को केन्या या इथियोपिया की किसी अज्ञात जगह पर बंधक बनाकर रखा गया है।

वैज्ञानिकों ने दी गंभीर चेतावनी:सी3एस की उप निदेशक डॉ. सामंथा बर्मेस ने रिपोर्ट में कहा है कि अप्रैल 2026 यह स्पष्ट संकेत देता है कि दुनिया लगातार गर्म

डिग्री सेल्सियस की सीमा के बेहद करीब पहुंच चुकी है और यदि ग्रीनहाउस गैसों के उत्सर्जन में कमी नहीं आई तो आने वाले वर्षों में चरम मौसमी घटनाएं और गंभीर हो सकती हैं। अप्रैल 2026 का तापमान 1991 से 2020 के औसत की तुलना में 0.52 डिग्री सेल्सियस अधिक रहा। इससे पहले सबसे गर्म अप्रैल 2024 में दर्ज किया गया था, जब तापमान औद्योगिक काल से पहले की तुलना में 1.58 डिग्री सेल्सियस अधिक पहुंच गया था। इसके बाद 2025 दूसरा सबसे गर्म अप्रैल रहा।

वैज्ञानिकों ने दी गंभीर चेतावनी:सी3एस की उप निदेशक डॉ. सामंथा बर्मेस ने रिपोर्ट में कहा है कि अप्रैल 2026 यह स्पष्ट संकेत देता है कि दुनिया लगातार गर्म



विजय तमिलनाडु के 9वें मुख्यमंत्री बने

● शपथ लेते वक्त स्पीच देने लगे तो राज्यपाल ने टोका ,पहला ऑर्डर 200 यूनिट फ्री बिजली का

असम में फिर से मुख्यमंत्री बनेंगे हिमंता:विधायक दल की बैठक में नेता चुने गए

12 मई को पद की शपथ लेंगे

गुवाहाटी,एजेंसी। असम के अगले मुख्यमंत्री हिमंता बिस्वा सरमा होंगे। रविवार को बीजेपी की विधायक दल की बैठक में उनके ही नाम पर मुहर लगी। जेपी नड्डा ने उनके नाम का ऐलान किया। हिमंता 12 मई को सुबह 11 बजे लगातार दूसरी बार राज्य के मुख्यमंत्री पद की शपथ लेंगी। 4 मई को आए नतीजों में बीजेपी ने राज्य की 126 में से 82 सीटों पर बंपर जीत हासिल की थी। शपथ ग्रहण समारोह में



प्रधानमंत्री नरेंद्र मोदी, भाजपा के शीर्ष नेतृत्व और एनडीए (NDA) के कई वरिष्ठ नेताओं के शामिल होंगे। हिमंता की ताजपोशी उत्तर-पूर्व में पार्टी की पैठ को और मजबूत करने के रूप में देखी जा रही है।

असम बीजेपी के अध्यक्ष दिलीप सैकिया ने कहा- हम दोपहर तक सरकार बनाने के अपने दावे के बारे में राज्यपाल को सूचित कर देंगे। 12 तारीख को होने वाले शपथ ग्रहण समारोह की तैयारियां चल रही हैं। यह एक ऐतिहासिक पल होगा, क्योंकि पीएम मोदी की उपस्थिति में हिमंता 102 विधायकों के साथ शपथ लेंगे।

मोदी बोले:कांग्रेस ने डीएमके की पीठ में छुरा घोंपा

कर्नाटक में ‘आर्ट ऑफ लिविंग’ के प्रोग्राम में कहा- सत्ता बदलते ही कांग्रेस पलटी

बेंगलुरु/हैदराबाद,एजेसी।बेंगलुरु में प्रधानमंत्री नरेंद्र मोदी ने कहा- कांग्रेस और DMK के बीच पिछले 25-30 साल से कसीबी संबंध रहे हैं। DMK ने कई बार कांग्रेस को संकट से बाहर निकाला। 2014 से पहले केंद्र में 10 साल तक चली कांग्रेस सरकार भी DMK के समर्थन की वजह से ही टिकी रही।

DMK ने हर समय कांग्रेस के हित में काम किया, लेकिन जैसे ही सत्ता का समीकरण बदला, कांग्रेस ने पहले ही मौके पर छर्रा की पीठ में छुरा घोंप दिया। उन्होंने यह बात ‘आर्ट ऑफ लिविंग’ के 45वें स्थापना दिवस समारोह में कही। पीएम रविवार से तीन राज्यों के दौर पर हैं।

बेंगलुरु से पीएम तेलंगाना पहुंचे। यहां हैदराबाद में उन्होंने 9,400 करोड़ रुपए के प्रोजेक्ट्स का उद्घाटन और शिलान्यास किया।

PM मोदी बोले- गुजरात जितना फंड ढूंगा तो तेलंगाना का हिस्सा आधा हो जाएगा:हैदराबाद में नरेंद्र मोदी ने कहा कि हमारे रेंवत जी ने कहा था कि आप राजनीतिक बात नहीं करेंगे, इसलिए मैं भी



राजनीतिक बात नहीं करूंगा।

मैं रेंवता जी से कहना चाहता हूं कि पिछले 10 साल में केंद्र सरकार ने गुजरात को जितना दिया, उतना ही मैं तेलंगाना को देने के लिए तैयार हूं। लेकिन ऐसा करते ही आपको जो मिल रहा है, वह

नरेंद्र मोदी बोले- तेलंगाना के विकास के लिए तेज गति से काम करेगी केंद्र सरकार:नरेंद्र मोदी ने कहा कि मैं तेलंगाना के हर परिवार को भरोसा दिलाता हूं कि केंद्र सरकार उनके सपनों को पूरा करने के लिए और तेज गति से काम करती रहेगी।

उन्होंने कहा कि ऊर्जा सुरक्षा को मजबूत करने के लिए केंद्र सरकार बड़े पैमाने पर निवेश कर रही है।मलकापुर में नए इंडियन ऑयल टर्मिनल का उद्घाटन इसी दिशा में अहम कदम है, जो तेलंगाना की बढ़ती ऊर्जा जरूरतों को पूरा करने में मदद करेगा।

पिछले 12 साल में आधुनिक कनेक्टिविटी केंद्र सरकार की सबसे बड़ी प्राथमिकताओं में रही है।सड़क, रेल और एयरपोर्ट समेत संपर्क के हर माध्यम में बड़े स्तर पर निवेश किया जा रहा है। इसके लिए करीब 1.75 लाख करोड़ का निवेश किया गया है।

आधा हो जाएगा और आप जहां पहुंचना चाहते हैं, वहां नहीं पहुंच पाएंगे। इसलिए अच्छा है कि आप मेरे से ही जाड़ें।


हाइपरसोनिक क्रूज मिसाइल की राह आसान

स्क्रेमजेट इंजन का सफल परीक्षण: तकनीक

हासिल करने वाला चौथा देश भारत

नई दिल्ली,एजेंसी।भारत ने हाइपरसोनिक मिसाइल तकनीक के क्षेत्र में एक बड़ी सफलता हासिल की है। रक्षा अनुसंधान एवं विकास संगठन यानी डीआरडीओ ने शनिवार को बताया कि उसने ‘एक्टिवली कूल्ड फुल स्केल स्क्रेमजेट कम्बिनेट’ का सफल और लंबी अवधि वाला परीक्षण पूरा कर लिया है। इसे भारत के हाइपरसोनिक मिसाइल कार्यक्रम के लिए बड़ा तकनीकी मील का पत्थर माना जा रहा है।

डीआरडीएल हैदराबाद में किया गया परीक्षण:रक्षा मंत्रालय के अनुसार यह परीक्षण रक्षा अनुसंधान एवं विकास प्रयोगशाला यानी डीआरडीएल की हैदराबाद स्थित सुविधा में किया गया। इस दौरान स्क्रेमजेट इंजन ने 1,200 सेकंड यानी करीब 20 मिनट तक लगातार काम किया। इससे यह साबित हुआ कि इंजन अत्यधिक तापमान और दबाव को लंबे समय तक सहन कर सकता है, जो हाइपरसोनिक क्रूज मिसाइलों के लिए बेहद जरूरी होता है।



20 मिनट तक चला स्क्रेमजेट इंजन:

हाइपरसोनिक मिसाइलें आवाज की रफ्तार से पांच गुना या उससे ज्यादा गति से उड़ सकती हैं। इतनी तेज रफ्तार के कारण मिसाइल का तापमान बहुत बढ़ जाता है। ऐसे में ‘एक्टिव कूलिंग’ तकनीक मिसाइल को सुरक्षित रखने और लंबी दूरी तक उड़ाने में अहम भूमिका निभाती है। रक्षा मंत्रालय ने कहा कि इससे पहले जनवरी 2026 में भी इसी तकनीक का 700 सेकंड तक सफल परीक्षण किया गया था, लेकिन अब 1,200 सेकंड तक का रन-टाइम हासिल करना बड़ी उपलब्धि है। यह परीक्षण हैदराबाद की अत्याधुनिक स्क्रेमजेट कनेक्ट पाइप टेस्ट सुविधा में किया गया। जनवरी में डीआरडीओ ने 700 सेकंड यानी करीब 13 मिनट का परीक्षण किया था। ताजा कामयाबी ने बीते सभी रिकॉर्ड तोड़ दिए।

जलवायु परिवर्तन: इतिहास का तीसरा सबसे गर्म अप्रैल, डेढ़ डिग्री सीमा के करीब पहुंची दुनिया

नई दिल्ली,एजेंसी। दुनिया लगातार ऐसे जलवायु दौर में प्रवेश कर रही है जहां बढ़ती गर्मी, असामान्य बारिश, सूखा, समुद्री तापमान में उछाल और ध्रुवीय बर्फ का तेजी से पिघलना अब अलग-अलग घटनाएं नहीं रह गई हैं। यूरोपीय जलवायु एजेंसी कॉपरनिकस क्लाइमेट चेंज सर्विस (सी3एस) के ताजा आंकड़ों के अनुसार, अप्रैल 2026 इतिहास का संयुक्त रूप से तीसरा सबसे गर्म अप्रैल दर्ज किया गया। इस दौरान वैश्विक औसत तापमान 14.89 डिग्री सेल्सियस रहा, जो औद्योगिक काल से पहले के स्तर की तुलना में 1.43 डिग्री सेल्सियस अधिक है।

1.5 डिग्री सेल्सियस की सीमा के करीब पहुंची दुनिया:विशेषज्ञों का कहना है कि दुनिया अब पेरिस समझौते में तय 1.5

डिग्री सेल्सियस की सीमा के बेहद करीब पहुंच चुकी है और यदि ग्रीनहाउस गैसों के उत्सर्जन में कमी नहीं आई तो आने वाले वर्षों में चरम मौसमी घटनाएं और गंभीर हो सकती हैं।

अप्रैल 2026 का तापमान 1991 से 2020 के औसत की तुलना में 0.52 डिग्री सेल्सियस अधिक रहा। इससे पहले सबसे गर्म अप्रैल 2024 में दर्ज किया गया था, जब तापमान औद्योगिक काल से पहले की तुलना में 1.58 डिग्री सेल्सियस अधिक पहुंच गया था। इसके बाद 2025 दूसरा सबसे गर्म अप्रैल रहा।

वैज्ञानिकों ने दी गंभीर चेतावनी:सी3एस की उप निदेशक डॉ. सामंथा बर्मेस ने रिपोर्ट में कहा है कि अप्रैल 2026 यह स्पष्ट संकेत देता है कि दुनिया लगातार गर्म

समुद्र की सतह पर अब तक का दूसरा सबसे ऊंचा तापमान:

रिपोर्ट के अनुसार अप्रैल 2026 में समुद्र की सतह का औसत वैश्विक तापमान 21 डिग्री सेल्सियस दर्ज किया गया, जो अप्रैल महीने के लिए अब तक का दूसरा सबसे ऊंचा स्तर है। वैज्ञानिकों ने इसे चिंता का विषय बताया है क्योंकि गर्म होते समुद्र वैश्विक मौसम प्रणाली को अस्थिर बना रहे हैं। रिपोर्ट में कहा गया है कि प्रशांत महासागर में अल नीनो के संकेत दिखाई देने लगे हैं। अल नीनो ऐसी जलवायु प्रक्रिया है जिसमें प्रशांत महासागर का पानी सामान्य से अधिक गर्म हो जाता है।

होती जा रही है। उनके अनुसार समुद्र का तापमान रिकॉर्ड स्तर के करीब पहुंच चुका है, समुद्री हीटवेव बढ़ रही हैं और आर्कटिक की बर्फ तेजी से घट रही है। उन्होंने कहा कि यूरोप समेत कई क्षेत्रों में तापमान और बारिश के पैटर्न में बड़े अंतर दिखाई दे रहे हैं, जो इस बात का संकेत हैं कि दुनिया की जलवायु लगातार

अधिक चरम स्थितियों की ओर बढ़ रही है। विशेषज्ञों के मुताबिक जलवायु संकट अब भविष्य की चेतावनी नहीं, बल्कि वर्तमान की वास्तविकता बन चुका है। बढ़ती गर्मी और अनिश्चित मौसम के कारण दुनिया भर में खाद्य सुरक्षा, जल उपलब्धता और मानव जीवन पर दबाव लगातार बढ़ता जा रहा है।

मशरक में ट्रक की चपेट में आने से युवक घायल, सदर अस्पताल छपरा रेफर

दैनिक खोज खबर/मशरक (सारण)। मशरक सीएचसी में शनिवार की देर शाम इलाज के दौरान बड़ी लारवाही सामने आई, जहां सड़क दुर्घटना में गंभीर रूप से घायल युवक इमरजेंसी वार्ड में स्ट्रेचर से नीचे गिर पड़ा। बताया जाता है कि मशरक थाना क्षेत्र के बंसोही गांव निवासी भुनेश्वर सिंह का 28 वर्षीय पुत्र संजीत कुमार सड़क दुर्घटना में गंभीर रूप से घायल हो गया था। परिजनों के अनुसार शाम करीब 7:00 बजे वह अनियंत्रित ट्रक की चपेट में आ गया और घायल हो गया। आनन-फानन में परिजन उसे इलाज के लिए सामुदायिक स्वास्थ्य केंद्र मशरक लेकर पहुंचे। सीएचसी में ड्यूटी पर तैनात चिकित्सक डॉ. सुभाष यादव ने घायल युवक का प्राथमिक उपचार किया। हालत गंभीर देख उसे बेहतर इलाज के लिए सदर अस्पताल छपरा रेफर कर दिया गया। उसी दौरान वह स्ट्रेचर से नीचे गिर पड़ा और गंभीर रूप से घायल हो गया।

दो दिनों से लापता किशोर का सुराग नहीं

दैनिक खोज खबर/मधौरा(सारण)। गौरा थाना क्षेत्र के सलिमापुर गांव निवासी एक 16 वर्षीय किशोर पिछले दो दिनों से रहस्यमय परिस्थितियों में लापता है। काफी खोजबीन के बाद भी कोई सुराग न मिलने से परिजनों का रो-रोकर बुरा हाल है। लापता किशोर की मां नीतु देवी ने शनिवार को मधौरा थाने में गुमशुदगी की लिखित रिपोर्ट दर्ज कराई है। आवेदन के अनुसार, संतोष सिंह का पुत्र रोहित कुमार बीते 8 मई को सुबह करीब आठ बजे अपने एक साथी के साथ मधौरा जाने के लिए घर से निकला था। जब वह देर शाम तक घर नहीं लौटा, तो परिजनों ने उसकी तलाश शुरू की, लेकिन उसका कहीं पता नहीं चला। अनहोनी की आशंका जताते हुए पीड़ित परिवार ने पुलिस से मदद की गुहार लगाई है।

घर के दरवाजे पर खड़ी बाइक रात में चोरी

दैनिक खोज खबर/मधौरा(सारण)। स्थानीय थाना क्षेत्र के बाबू के असेईयां गांव में बीती रात चोरों ने घर के बाहर खड़ी एक बाइक पर हाथ साफ कर दिया। जानकारी के अनुसार, गांव निवासी लक्ष्मी सिंह (पिता स्व. भगवान सिंह) के घर के दरवाजे से उनके दामाद राकेश कुमार सिंह की बाइक चोरी हो गई है। पीड़ित लक्ष्मी सिंह ने बताया कि शनिवार की रात बाइक दरवाजे पर ही खड़ी की गई थी, लेकिन रविवार की सुबह वह वहां से गायब मिली। काफी खोजबीन के बाद भी जब बाइक का कुछ पता नहीं चला, तो उन्होंने स्थानीय थाने में लिखित आवेदन देकर न्याय की गुहार लगाई है। पुलिस ने आवेदन प्राप्त कर मामले की छानबीन और चोरों की तलाश शुरू कर दी है।

बिजली चोरी के आरोप में प्राथमिकी दर्ज

दैनिक खोज खबर/मधौरा(सारण)। स्थानीय थाना क्षेत्र के धेनुकी गांव में बिजली विभाग की टीम ने छापेमारी कर एक व्यक्ति को अवैध रूप से बिजली का उपयोग करते हुए पकड़ा है। इस मामले में मधौरा शहरी कनीय विद्युत अभियंता राजू कुमार सोनी द्वारा स्थानीय थाने में प्राथमिकी दर्ज कराई गई है। दर्ज आवेदन के अनुसार, 7 मई को वरीय अधिकारियों के निर्देश पर गठित छापेमारी दस्ते ने नगर पंचायत के वार्ड नंबर 9 स्थित टुनटुन सिंह (पिता नरसिंह सिंह) के आवासीय परिसर में छापेमारी की। जांच के दौरान पाया गया कि टुनटुन सिंह एलटी लाइन में हुक लगाकर अवैध रूप से बिजली का उपयोग कर रहे थे। विभाग के अनुसार, इस चोरी से राजस्व को कुल 12,106 रुपये की क्षति हुई है। छापेमारी टीम में ग्रामीण कनीय विद्युत अभियंता नीतीश कुमार और मानव बल बीरन्द्र प्रसाद सहित अन्य कर्मी शामिल थे। पुलिस मामले की जांच कर रही है।

धार्मिक नगरी चिरांद में 29 जून को होगी भव्य गंगा महाआरती, सहायक नदियों को बचाने का लिया जाएगा संकल्प

दैनिक खोज खबर/डोरीगंज (सारण)। गंगा, सरयू और सोन नदी के संगम पर स्थित विश्व प्रसिद्ध पुरातात्विक एवं आध्यात्मिक केंद्र चिरांद में आगामी 29 जून को भव्य गंगा महाआरती का आयोजन किया जाएगा। ज्येष्ठ पूर्णिमा एवं सरयू जयंती के अवसर पर पिछले 18 वर्षों से आयोजित होने वाला यह कार्यक्रम इस बार विशेष होगा। रविवार को चिरांद विकास परिषद एवं 'गंगा समग्र' की संयुक्त बैठक परिषद के सचिव श्रीराम तिवारी के आवास पर हुई, जिसमें आयोजन की रूपरेखा तैयार की गई। सचिव श्रीराम तिवारी ने बताया कि इस वर्ष महाआरती का मुख्य उद्देश्य गंगा की सहायक नदियों के अस्तित्व को बचाना है। उन्होंने कहा कि गंगा की अखिरलात उसकी सहायक नदियों पर टिकी है; अतः सोन, सरयू, गंडक और कोशी जैसी नदियों के संरक्षण हेतु एक बड़ा जन-अभियान छेड़ा जाएगा। बैठक में निर्णय लिया गया कि इस बार युवाओं की भागीदारी बढ़ाई जाएगी और सांस्कृतिक कार्यक्रमों के माध्यम से सारण की गौरवशाली विरासत को प्रदर्शित किया जाएगा। श्रीकांत पांडेय की अध्यक्षता में हुई इस बैठक में राशेश्वर सिंह, बिनोद सिंह, बीपीन बिहारी रमन और अतुल कुमार सिंह समेत कई गणमान्य लोग उपस्थित थे।

अवतार नगर में तीन गिरफ्तार

दैनिक खोज खबर/डोरीगंज (सारण)। अवतार नगर पुलिस ने थाना क्षेत्र के विभिन्न क्षेत्रों में छापेमारी कर तीन फरार चल रहे अभियुक्त को गिरफ्तार कर जेल भेज दिया है। थानाध्यक्ष साकेत बिहारी ने बताया कि पुलिस पर हमला करने मामले में फरार चल रहे मदनपुर बिन टोली निवासी संध्या कुमारी को, निपान विवाद में हेराफेरी करने मामले में झौवा टोला निवासी राकेश कुमार सिंह को तथा एक फरार वारंटी मौजमपुर हंसकरी निवासी हेन्द्र राय को गिरफ्तार कर जेल भेज दिया गया है।

बाबा हरिहरनाथ के दरबार में भोजपुरी गायिका निशा उपाध्याय ने टेका मस्था, भक्ति गीतों से बांधा समां

दैनिक खोज खबर/सोनपुर। विश्व विख्यात हरिहरक्षेत्र सोनपुर स्थित बाबा हरिहरनाथ मंदिर में रविवार को सुप्रसिद्ध भोजपुरी गायिका निशा उपाध्याय ने सपरिवार दर्शन-पूजन किया। उन्होंने विधि-विधान से बाबा का अभिषेक कर देश व समाज की सुख-समृद्धि की कामना की। इस दौरान निशा उपाध्याय ने मंदिर प्रांगण में बाबा को समर्पित मधुर भोजपुरी भक्ति गीत प्रस्तुत किए, जिसे सुनकर उपस्थित श्रद्धालु भावविभोर हो उठे। उनके आगमन से मंदिर परिसर में काफी उत्साह देखा गया। श्रद्धालुओं ने उनके साथ तस्वीरें साझा कीं और उनके गायन की सराहना की। इस अवसर पर मंदिर न्यास समिति के सचिव विजय कुमार सिंह 'लल्ला' ने गायिका को अंगवस्त्र एवं बाबा का प्रतीक चिह्न भेंट कर सम्मानित किया।



स्टेशन रोड में जिला परिषद बनाएगी दुकानें, लोगों ने पहले सड़क व नाला निर्माण की मांग की

दैनिक खोज खबर/मशरक (सारण)। मशरक नगर पंचायत क्षेत्र के स्टेशन फीडर रोड में जिला परिषद सरकारी स्तर पर दुकानों का निर्माण कार्य शुरू कराएगी। जिसको लेकर डीएसपी संजय कुमार सुधांशु, सीओ सुमंत कुमार और थानाध्यक्ष अश्विनी कुमार तिवारी ने स्टेशन रोड पहुंच निर्माण स्थल का जायजा लिया। अधिकारियों के द्वारा स्थल निरीक्षण पर उक्त निर्माण स्थल के पीछे के मकानों और दुकानदारों के स्थानीय लोगों में खलबली देखी गई। स्थानीय लोगों ने सबसे पहले सड़क और नाला निर्माण कार्य को करने का आग्रह किया। आपको



बता दें कि स्टेशन रोड में जिला परिषद के द्वारा दुकानें बनाने का टेंडर जारी किया गया और लोगों के द्वारा टेंडर प्रक्रिया को पूरा किया गया पर दुकानों के पीछे के घरों के

लोगों ने निकासी को लेकर बवाल किया और उच्च न्यायालय पटना में मामला दर्ज हुआ। उच्च न्यायालय में भी पीछे के मकानों के आगे 20 फीट में नाला और

सड़क निर्माण की बात लिखित में दी। स्थानीय लोगों ने बताया कि पहले सड़क नाला का निर्माण किया जाए और दुकानें भी बनाई जाएं।

जिला परिषद के द्वारा नोटिस जारी कर स्टेशन रोड अवस्थित दक्षिणी तरफ दुकानें और पक्का नाला निर्माण किया जाना है उक्त स्थल पर किए गए अतिक्रमण को हटाने की चेतावनी दी गयी है। नोटिस में बताया गया कि उक्त अतिक्रमण को 24 घंटे के अंदर हटा ले अन्यथा बाध्य होकर प्रशासन के द्वारा अतिक्रमण हटाया जाएगा और जुर्माना वसूला जाएगा।

दरवाजे से बाइक उठाकर नहर में फेंक लगाई आग, पुलिस जांच में जुटी



दैनिक खोज खबर/मशरक (सारण)। मशरक के बली विशुनपुरा गांव में दरवाजे पर खड़ी बाइक को उठाकर नहर में फेंक आग लगा जलाने का मामला सामने आया। पुलिस ने दिए आवेदन पर प्राथमिकी दर्ज कर जांच पड़ताल शुरू कर दी। बली बिसुनपुरा गांव निवासी डीलेन

कुमार पिता संतोष कुमार ने बताया कि 8 मई को रात के 11 बजें के लगभग बिट्टू कुमार समेत अन्य ने बाइक बीआर 29 यू 5112 टॉग कर लेकर जाते लगे। उन लोगों की आवाज सुनकर जब वे चिल्लाए तो बाइक नहर में फेंक उसमें आग लगा दिए और फरार हो गए।

ऑपरेशन सिन्दूर के शहीद मोहम्मद इम्तियाज को दी गई भावभीनी श्रद्धांजलि



दैनिक खोज खबर/छपरा। स्थानीय शहर के भिखारी ठाकुर प्रेक्षागृह में शनिवार को सीमा सुरक्षा बल एवं जिला प्रशासन के संयुक्त तत्वावधान में ऑपरेशन सिन्दूर के वीर शहीद उपनिरीक्षक मोहम्मद इम्तियाज (वीर चक्र) के प्रथम शहादत दिवस पर श्रद्धांजलि सभा का आयोजन किया गया। इस मौके पर उपस्थित जनप्रतिनिधियों, अधिकारियों और नागरिकों ने शहीद के चित्र पर पुष्प

लाख रुपये की सम्मान राशि दी गई है और एक पुत्र को सरकारी नौकरी प्रदान की गई है। सांसद सिप्रियाल ने सेना और बीएसएफ के योगदान को अतुलनीय बताया। बीएसएफ के आईजी मधुकर ने अतिथियों का स्वागत करते हुए बताया कि 09 मई 2025 को जम्मू-कश्मीर में ड्यूटी के दौरान इम्तियाज ने अदम्य साहस दिखाया और 10 मई को वीरगति प्राप्त की।

समारोह में किलकारी के कलाकारों ने ऑपरेशन सिन्दूर पर आधारित लघु नाटिका प्रस्तुत की, जिसे देख दर्शक भावुक हो गए। जिलाधिकारी वैभव श्रीवास्तव ने कहा कि शहीद का जीवन कर्तव्यनिष्ठा की प्रेरणा देता है। इस अवसर पर विधायक सुरेंद्र राम, डॉ. सी.एन. गुप्ता, वरीय पुलिस अधीक्षक विनीत कुमार, बीएसएफ कमांडेंट सुनील कुमार सहित एनसीसी कैडेट्स और सैकडों छात्र-छात्राएं मौजूद रहे।

सृजन साथी अभियान को सफल बनाने में जुटी कांग्रेस, सोनपुर में कांग्रेस कार्यकर्ताओ ने की बैठक

दैनिक खोज खबर/सोनपुर। बिहार में चल रहे कांग्रेस के 'सृजन साथी अभियान' को सारण जिले में गति देने को लेकर सोनपुर में सारण जिला कांग्रेस पूर्वी भाग की एक महत्वपूर्ण बैठक आयोजित की गई। बैठक जिलाध्यक्ष सुधीर कुमार राय की अध्यक्षता में उनके आवासीय कार्यालय पर संपन्न हुई। बैठक में अभियान के प्रमंडलीय प्रभारी डॉ. अभिषेक कुमार ने जिला स्तरीय नेताओं और कार्यकर्ताओं को डिजिटल सदस्यता अभियान की तकनीकी जानकारी दी। उन्होंने बताया कि



पाटी संगठन को मजबूत बनाने के लिए अधिक से अधिक लोगों को डिजिटल माध्यम से कांग्रेस से जोड़ना जरूरी है। प्रदेश से आए

नेता प्रेमचंद सिंह, जिला प्रभारी नीतू सिंह निषाद तथा विशाल मल्होत्रा ने कार्यकर्ताओं से बूथ स्तर तक संगठन को मजबूत करने

और ज्यादा से ज्यादा सदस्य बनाने का आह्वान किया। उन्होंने कहा कि सृजन साथी अभियान कांग्रेस संगठन को गांव-गांव तक पहुंचाने में अहम भूमिका निभाएगा। जिलाध्यक्ष सुधीर राय ने कहा कि वे स्वयं विभिन्न प्रखंडों का दौरा कर अभियान की समीक्षा करेंगे तथा प्रखंड अध्यक्षों और कार्यकर्ताओं को हरसंभव सहयोग देंगे। उन्होंने कहा कि संगठन की मजबूती के लिए सभी कार्यकर्ताओं को एकजुट होकर अभियान को सफल बनाना होगा। इस बैठक में कांग्रेस कार्यकर्ता मौजूद रहे।

दैनिक खोज खबर/सोनपुर। रजिस्ट्री बाजार स्थित भारतीय जनता पार्टी कार्यालय में रविवार को वीर शिरोमणि महाराणा प्रताप की जयंती श्रद्धा और उत्साह के साथ मनाई गई। कार्यक्रम की शुरुआत उनके तैल चित्र पर पुष्पांजलि अर्पित कर की गई। कार्यक्रम की अध्यक्षता करते हुए भाजपा नगर

मंडल अध्यक्ष मुकेश कुमार सिंह 'बब्लू' ने कहा कि महाराणा प्रताप शौर्य, साहस और आत्मसम्मान के प्रतीक हैं। उन्होंने मातृभूमि की रक्षा के लिए आजीवन संघर्ष किया और विपरीत परिस्थितियों में भी कभी मुगलों की अधीनता स्वीकार नहीं की। श्री सिंह ने जोर देकर कहा, 'महाराणा प्रताप का जीवन आज की युवा पीढ़ी के लिए

प्रेरणास्रोत है। उनके आदर्शों को अपनाकर समाज एवं राष्ट्रहित में कार्य करना ही उनके प्रति सच्ची श्रद्धांजलि होगी।' संबोधन के दौरान उन्होंने हल्दीघाटी के युद्ध और उनके वफादार घोड़े चेतक के बलिदान को याद किया। साथ ही, 1582 के दिवेर युद्ध का जिक्र करते हुए इसे 'मेवाड़ का मैराथन' बताया।

नीतीश मिश्रा को मंत्री बनने पर बाबा हरिहरनाथ का प्रतीक चिह्न भेंट कर दी बधाई

दैनिक खोज खबर/सोनपुर/पटना। बिहार सरकार में नगर विकास एवं आवास मंत्री बनने पर भाजपा के वरिष्ठ नेता नीतीश मिश्रा को बधाई देने वालों का तांता लगा है। इसी क्रम में रविवार को सारण सांसद प्रतिनिधि व भाजपा नेता राकेश कुमार सिंह ने उन्हें बाबा हरिहरनाथ का प्रतीक चिह्न और प्रसाद भेंट कर उज्ज्वल भविष्य की शुभकामनाएं दीं। राकेश सिंह ने कहा कि नीतीश मिश्रा अपनी उत्कृष्ट कार्यशैली के लिए पूरे बिहार में चर्चित हैं। संगठन के



प्रति समर्पित रहकर उन्होंने पर्यटन सहित हर विभाग में अपनी जिम्मेदारी बखूबी निभाई है, जिससे जनता सदैव संतुष्ट रही है। उनके अनुभवों को देखते हुए ही पार्टी ने पुनः बड़ी जिम्मेदारी सौंपी है। इस अवसर पर मंडल अध्यक्ष मोनू सिंह, सुमंत बाबा सहित कई कार्यकर्ताओं ने हर्ष व्यक्त किया।



‘द सर्जन’

(सर्जरी का सम्पूर्ण समाधान)

डॉ. अभित रंजन

Reg. No.- 38666/BCMR

(जेनरल, लैपेरोस्कोपिक एवं कैंसर सर्जन)

M.B.B.S. (B.U), DNB (Surgery), FMAS, FIAGES

Ex- Senior Resident, Delhi Govt.

Ex- Senior Resident, Dept. of Cancer Surgery

AIIMS, Patna

Specialist Medical Officer (Surgery), Govt. of Bihar

📞 7520371578, 7209375567, 9304059156

Email- thesurgeoncpr@gmail.com

पता:- थाना रोड, डॉ० विनोद कुमार शर्मा के सामने, भगवान बाजार, छपरा

Print By- Ansh Flex Salempur Chapra # 8294710021

भाजपा संगठन सशक्तिकरण अभियान की समीक्षा बैठक संपन्न

दैनिक खोज खबर/सिवान। भाजपा के संगठन सशक्तिकरण अभियान के अंतर्गत पूर्व में आयोजित कार्यक्रमों की समीक्षा, आगामी कार्यक्रमों की तैयारी एवं उसकी विस्तृत रूपरेखा पर विशेष चर्चा जिला प्रभारी लालबाबू कुशवाहा के मार्गदर्शन में संपन्न हुई। बैठक में संगठन की मजबूती, बूथ स्तर तक कार्यकर्ताओं की सक्रिय भागीदारी, जनसंपर्क अभियान की रणनीति तथा आगामी योजनाओं के सफल क्रियान्वयन को लेकर विस्तार से विचार-विमर्श किया गया। जिला प्रभारी ने कहा कि भाजपा का संगठन ही उसकी सबसे बड़ी शक्ति है। उन्होंने कार्यकर्ताओं को संबोधित करते हुए कहा कि बूथ स्तर तक संगठन को और अधिक मजबूत बनाकर केंद्र एवं राज्य सरकार की जनकल्याणकारी योजनाओं को समाज के अंतिम व्यक्ति तक पहुंचाना हम सभी की प्राथमिक जिम्मेदारी है। उन्होंने आगामी कार्यक्रमों की सफलता हेतु कार्यकर्ताओं से समर्पण, अनुशासन और सक्रिय भागीदारी के साथ कार्य करने का आह्वान किया। बैठक में संगठन को और अधिक प्रभावी बनाने, भाजपा की नीतियों एवं उपलब्धियों को जन-जन तक पहुंचाने तथा आगामी कार्यक्रमों की सफलता के लिए आवश्यक दिशा-निर्देश दिए गए। सभी उपस्थित कार्यकर्ताओं ने संगठन की ओर अधिक मजबूत बनाने के लिए पूर्ण निष्ठा एवं समर्पण के साथ कार्य करने का संकल्प लिया। उपस्थित प्रमुख कार्यकर्ता संतोष रावत, सत्यम सिंह सोनू, देवेन्द्र गुप्ता, चंद्र विजय प्रकाश यादव उर्फ हैप्पी यादव, राजेश श्रीवास्तव, पंकज किशोर सिंह, विजय चौधरी, उमाशंकर सिंह, धर्मेन्द्र मिश्रा, अजय पासवान, अजीत चौरीसिया, उमाशंकर शाह सहित अनेक भाजपा कार्यकर्ता उपस्थित रहे।

कलश यात्रा के साथ सात दिवसीय रुद्र

महायज्ञ शुरु, माहौल हुआ भक्तिमय

दैनिक खोज खबर/जीरादेई (सिवान)। श्रद्धालुओं के लिए आध्यात्मिक आस्था का केंद्र बने प्रखंड के पुखरेड़ा गांव स्थित धनरही धाम में रविवार को सात दिवसीय रुद्र महायज्ञ का शुभारंभ हुआ। इसको लेकर भव्य कलश यात्रा निकाली गई। कलश यात्रा यज्ञ स्थल से शुरू होकर विभिन्न गांवों का भ्रमण करते हुए विजयीपुर मोड़ होते हुए तितिरा स्थित राजेंद्र सरोवर पहुंचा। जहां वैदिक मंत्रोच्चारण के बीच जलभरी की गई। इसके बाद यात्रा पुनः यज्ञ स्थल पर पहुंचकर संपन्न हो गई। कलश यात्रा में 1001 कन्याओं सहित बड़ी संख्या में महिलाओं व श्रद्धालुओं ने भाग लिया। जो सिर पर कलश धारण किए भक्ति गीतों और जयकारों से वातावरण को भक्तिमय बना रहे थे। इस दौरान हर-हर महादेव और जय श्रीराम के नारों से पूरा क्षेत्र गुंज उठा। कलश यात्रा में शामिल महिलाओं ने पारंपरिक परिधानों में भाग लेकर आयोजन की भव्यता बढ़ाई। जगह-जगह श्रद्धालुओं द्वारा पुष्पवर्षा कर यात्रा का स्वागत किया गया। स्थानीय लोगों ने श्रद्धालुओं के लिए पेयजल एवं शरबत की व्यवस्था भी की। आयोजन को लेकर पूरे क्षेत्र में उत्साह का माहौल देखा गया। सात दिनों तक चलने वाले महायज्ञ में श्रीराम कथा, प्रवचन, रामलीला और रासलीला का आयोजन किया गया है। यज्ञ आचार्य पंडित गिरीश तिवारी ने बताया कि यज्ञ समस्त पापों के नाश करने के लिए सरल उपाय है। यज्ञ पूजन से समस्त विघ्नों का निवारण होता है तथा जीवों में सद्भाव का प्रादुर्भाव होता है। यज्ञ समिति के संयोजक अर्जुन कुशवाहा ने बताया कि यज्ञ का मूल उद्देश्य लोक कल्याण होता है। मौके पर सरपंच डा. बालेश्वर राम, मुखिया मनोज माझी, पूर्व मुखिया हरेंद्र सिंह, बीडीसी दशरथ खटवार, पूर्व बीडीसी नंदलाल कुशवाहा, सुदामा सिंह, उषेंद्र यादव, अजय यादव, रामपुकार चौहान, राजेश प्रसाद, जिला परिषद सदस्य प्रमोद कुमार, पुरुषोत्तम तिवारी, अमृतेश द्विवेदी, आशुतोष द्विवेदी, पंडित संजय तिवारी, बंधु तिवारी, दिग्विजय उर्फ पवन सिंह सहित स्थानीय लोग मौजूद थे।

चोरी की बाइक के साथ एक चोर

गिरफ्तार भेजा गया जेल

दैनिक खोज खबर/सिवान। असांव थाना की पुलिस ने एक युवक को चोरी की बाइक के साथ गिरफ्तार किया है। गिरफ्तार आरोपित को पूछताछ के बाद रविवार की दोपहर जेल भेज दिया गया। गिरफ्तार चोर की पहचान तियर गांव निवासी दिलबहादुर के रूप में हुई है। इस संबंध में थानाध्यक्ष संतोष कुमार ने बताया कि पुलिस टीम क्षेत्र में गश्त कर रही थी। उसी दौरान एक युवक ने बाइक से एक व्यक्ति को तियर गांव में धक्का मार दिया। इसमें व्यक्ति घायल हो गया। उसके बाद घटनास्थल पर पुलिस पहुंचकर दिलबहादुर से वाहन के कागजात की मांग की गई लेकिन वह कोई वैध दस्तावेज प्रस्तुत नहीं कर सका। जांच के दौरान पता चला कि बाइक चोरी की है। इसकी शिकायत पहले से थाने में दर्ज थी। पूछताछ में बाइक चोरी की बात युवक ने स्वीकार कर ली। इसके बाद आवश्यक कानूनी प्रक्रिया पूरी कर उसे न्यायालय में पेश किया गया। जहां से उसे जेल भेज दिया गया।

अलग अलग सड़क दुर्घटना में वृद्ध

सहित दो की मौत

दैनिक खोज खबर/सिवान। जिले के दारौंदा और लकडीनबीगंज थाना क्षेत्र में अलग अलग सड़क दुर्घटना में दो लोगों की मौत हो गई। घटना के बाद स्वजनों में कोहराम मच गया। वहीं पुलिस ने शव का पंचनामा कर पोस्टमार्टम बाद स्वजन को सौंप दिया। मृतकों में दारौंदा थाना क्षेत्र के सिरसांव मटिया गांव निवासी सुद्रिका साह (70) और लकडीनबीगंज किशुनपुरा गांव का ही सुग्रीव साह शामिल थे। वहीं शोकाकुल परिवार को स्थानीय लोग ढाढ़स बंधा रहे थे।

बाइक की टक्कर से साइकिल सवार

दुकानदार की मौत

दैनिक खोज खबर/सिवान। लकड़ी नबीगंज थाना क्षेत्र के किशुनपुरा गांव के पास मुख्य सड़क पर तेज गति की अनियंत्रित बाइक की टक्कर से साइकिल सवार दुकानदार की मौत हो गई। मृतक किशुनपुरा गांव का ही सुग्रीव साह बताया जाता है। जानकारी के अनुसार वह मदारपुर रामजानकी मंदिर परिसर में जलेबी की दुकान लगाता था। शनिवार दोपहर खाने के लिए साइकिल से घर जा रहा था, जैसे ही गांव के मुख्य सड़क पर एक मोड़ के नजदीक पहुंचा, सामने से आ रही एक बाइक सवार ने उसे जोरदार टक्कर मार दी। घटना में बाइक व साइकिल सवार दोनों घायल हो गए। सुग्रीव को सदर अस्पताल से पटना ले जाने के दौरान हड़ मौत के बाद स्वजन शव लेकर घर चले आए। बाइक चालक भी बगल के ही गांव का बताया जाता है। मौके पर पहुंची पुलिस ने क्षतिग्रस्त बाइक व साइकिल को अपने कब्जे में ले ली। वहीं बाइक चालक के भी जिला मुख्यालय में इलाज कराने की बात सामने आ रही है। रविवार की सुबह पुलिस ने शव को बरामद कर पोस्टमार्टम में सदर अस्पताल भेज दी। घटना के बाद स्वजनों पर दुःखों का पहाड़ टूट पड़ा है। पत्नी सुखशांति देवी बार-बार बेसुध हो जा रही है। मृतक के तीन छोटे-छोटे बच्चे हैं। स्वजन विकास कुमार ने बताया कि दो पुत्री व एक पुत्र में खुशी कुमारी करीब नौ वर्ष की है व सबसे बड़ी है।

सीवान एसपी की अध्यक्षता में मासिक अपराध गोष्ठी का आयोजन, महाराजगंज थानाध्यक्ष को किया गया एसएचओ मासिक थानेदार घोषित

दैनिक खोज खबर/सीवान। जिला

समाहरणालय सभागार में शनिवार की देर शाम पुलिस अधीक्षक पूरन कुमार झा की अध्यक्षता में मासिक अपराध गोष्ठी का आयोजन किया गया था। इसमें नगर थाना के पुअनि अमित कुमार राम 21 कांड का निष्पादन कर प्रथम स्थान प्राप्त किया है। वहीं सात अनुसंधानकर्ताओं को एसपी ने पुरस्कृत किया है। महाराजगंज थानाध्यक्ष विजय कुमार चौधरी को इस माह का थानेदार घोषित किया गया। एसपी ने बैठक के दौरान सभी पुलिस पदाधिकारियों को अपराध के मुख्य शीर्ष हत्या, आर्म्स एक्ट आदि जैसे कांडों का स्पीडी ट्रायल चलाकर कांडों का त्वरित निष्पादन कराए जाने साथ ही बदमाशों को सजा दिलाना सुनिश्चित करने का निर्देश दिया। सभी थानाध्यक्ष को शरारती तत्वों



को चिह्नित कर बीएनएसएस की धारा-126/129/132/135 एवं सीसीए- 3/12 के तहत निरोधात्मक कार्रवाई करने हेतु आदेशित किया गया है। पासपोर्ट एवं चरित्र सत्यापन हेतु प्राप्त आवेदनों एवं विभिन्न लक्ष्यों एवं लॉबित कांडों का समयावधि निष्पादन करने, ईआरएसएफ के तहत कंट्रोल रूम से प्राप्त होने वाली समस्याओं पर किसी भी हाल में 15 मिनट के अंदर प्रतिक्रिया करने को कहा गया।

बताया कि प्रत्येक पुलिस पदाधिकारी एवं पुलिसकर्मी थानों में आने वाले आगंतुकों से नम्र एवं शालीन व्यवहार रखें एवं उनकी समस्याओं को जानकर त्वरित निष्पादन कराए। बताया कि अप्रैल में नगर थाना के पुअनि अमित कुमार राम द्वारा 21 कांड का निष्पादन किया गया है, जो सराहनीय है। जिला में कांड निष्पादन में प्रथम स्थान प्राप्त किया गया। महाराजगंज थानाध्यक्ष विजय कुमार चौधरी को इस माह

पीड़ित स्वर्ण त्यवसायी व एसपी से मिले स्वर्णकार संघ



परवेज अख्तर/देनिक खोज खबर/सीवान। जीरादेई थाना क्षेत्र अंतर्गत जामापुर बाजार में हुए लूटकांड के बाद नौ मई की देर शाम पीड़ित स्वर्ण व्यवसायी के स्वजन व एसपी से अखिल भारतीय स्वर्णकार के शिष्टमंडल मिलने पहुंचा। इस मौके पर अखिल भारतीय स्वर्णकार संघ के नवनियुक्त राष्ट्रीय सचिव रुपेश सराफ, बिहार प्रदेश अध्यक्ष सत्यम भारतीय व बिहार प्रदेश

महासचिव दिलीप सराफ सहित जिला के कई पदाधिकारी मौजूद रहे। प्रदेश अध्यक्ष सत्यम भारतीय ने कहा कि पीड़ित परिवार के लूटे गए सामान के पूर्ण बरामदगी ही इस परिवार के साथ उचित न्याय होगा तथा समाज में जिला के पुलिस अधीक्षक के द्वारा एक बेहतर कानून व्यवस्था की परिभाषा होगी। संघ के राष्ट्रीय सचिव रूपेश कुमार ने कहा कि आय दिन हो रहे इस प्रकार की

घटनाओं से हमारा समाज आहत है आज इस परिवार के लिए लालन पालन ही एक बहुत बड़ी चुनौती बन गई है। संघ के महासचिव दिलीप सराफ ने कहा कि यदि जिला प्रशासन इस परिवार के साथ न्याय कर पाने में विफल रहता है तो हम सभी इस परिवार की लड़ाई को मुख्यमंत्री के दरवाजे तक ले जाएंगे लेकिन इस परिवार को न्याय और माल बरामदगी से वंचित नहीं होने देंगे। इसके पश्चात यह शिष्टमंडल एसपी से उनके कार्यालय में मिला तथा पीड़ित परिवार को अखिलंब लूटे गए सामान की बरामदगी कर राहत दिलाने की मांग की। त्वरित कार्यवाही करते हुए प्रशासन द्वारा घटना में शामिल सभी अभियुक्तों को कठोरतम सजा दिलाई जाएगी तथा पूर्ण माल बरामद किया जाएगा। उक्त मौके पर स्वर्णकार संघ के जिलाध्यक्ष आनंद सोनी, कोषाध्यक्ष मुन्ना सोनी, राजू सोनी सहित कई पदाधिकारी मौजूद थे। उपरोक्त आशय की जानकारी स्वर्णकार संघ के कचन सराफ के द्वारा मीडिया को सांझा की गई।

आपरेशन अमानत के तहत यात्री का छूटा बैग बरामद



दैनिक खोज खबर/सीवान। आरपीएफ ने

आपरेशन अमानत के तहत एक यात्री के बैग को बरामद कर सुपुर्द कर दिया। इस संबंध में आरपीएफ इंस्पेक्टर सुभाष चंद्र यादव ने बताया कि रविवार को आरपीएफ पोस्ट पर एक व्यक्ति सह संतकबीरनगर जिला के मुहुली थाना क्षेत्र के इटौवा निवासी बैजनाथ उपस्थित हुए। यात्री ने बताया कि वह आठ मई को गाड़ी संख्या 15566 के इंजन से दूसरे जनरल कोच में नई दिल्ली से खलीलाबाद तक यात्रा पूर्ण करने के बाद, गाड़ी से उतरते समय जल्दबाजी में उसका बैग नीचे रंग का हैंडबैग सीट के नीचे ही छूट गया था, जिसकी बरामदगी



जरूरतमंदों के जीवन का आनंद बनीं रूपल

परवेज अख्तर/देनिक खोज खबर/सीवान। जिले की महिलाएं खेल, शिक्षा के साथ विभिन्न क्षेत्र में अपना नाम रोशन कर रही हैं। इससे जिले का मान भी बढ़ रहा है। वहीं रूपल आनंद अपने स्तर से स्वास्थ्य से लेकर विभिन्न क्षेत्रों में लोगों के लिए कार्य कर रही हैं। इन्होंने कई माताओं की गोद और परिवार की खुशियां बनने का भी काम किया है। लॉयस क्लब सिवान ग्रेटर की वाइस प्रेसिडेंट के रूप में रहकर इन्होंने समाज में रक्तदान के प्रति जागरूकता फैलाने के साथ कई जरूरतमंदों तक रक्त पहुंचाने का कार्य इन्होंने निरंतर किया। दधीचि देह दान संस्था की सदस्य बनकर लोगों को अंगदान के लिए प्रेरित



किया, ताकि किसी की जिंदगी बच सके। अंतरराष्ट्रीय मानवाधिकार महिला विंग की बिहार अध्यक्ष के पद पर रहकर पीड़ित, असह्य और जरूरतमंद महिलाओं की मदद करना, प्रशासनिक आंतरिक परिवार समिति की सदस्य बनकर पीड़ित महिलाओं को न्याय दिलाने का कार्य भी इन्होंने किया है।

वाहन जांच के क्रम में देसी कट्टा व गोली सहित एक गिरफ्तार



परवेज अख्तर/सीवान। महाराजगंज थाना की टीम ने शनिवार की संध्या विशुनपुर महुआरी हॉल्ट पर वाहन जांच के क्रम में पुलिस ने एक संदिग्ध युवक को अवैध हथियार, कारतूस और मोबाइल के साथ गिरफ्तार कर लिया। इस संबंध में थानाध्यक्ष विजय कुमार चौधरी ने बताया कि पुअनि इंद्रेश कुमार अपनी टीम के साथ वाहन जांच कर रहे थे। इसी दौरान एक युवक

पुलिस को देखकर भागने लगे। संदेह होने पर पुलिस टीम ने तत्परता दिखाते हुए उसे दौड़ाकर पकड़ लिया। तलाशी के दौरान उसके पास से एक कट्टा, दो जिंदा कारतूस और दो मोबाइल फोन बरामद किए गए। पुलिस ने तत्काल कार्रवाई करते उसे गिरफ्तार कर लिया। गिरफ्तार बदमाश की पहचान महाराजगंज थाना के सुरवीर निवासी सुरेंद्र यादव है।

प्रशिक्षु सिपाहियों का 40 किमी पैदल रूट मार्च



परवेज अख्तर/सीवान। पुलिस केंद्र में प्रशिक्षण प्राप्त कर रहे नव नियुक्त सिपाहियों के लिए 40 किलोमीटर का पैदल रूट मार्च शनिवार की देर रात आयोजित किया गया। रात्रि लगभग आठ बजे से आयोजित यह रूट मार्च प्रशिक्षण कार्यक्रम का महत्वपूर्ण हिस्सा रहा, जिसका उद्देश्य सिपाहियों में शारीरिक क्षमता, अनुशासन, सहनशीलता और टीम भावना का विकास करना है। निर्धारित मार्च पर सिपाहियों ने अनुशासित ढंग से

कदमताल करते हुए मार्च पूरा किया और अपने प्रशिक्षण का उत्कृष्ट प्रदर्शन किया। पूरे मार्च के दौरान प्रशिक्षकों की टीम मौजूद रही, जिन्होंने सिपाहियों को आवश्यक दिशा-निर्देश दिए और उनका उत्साहवर्धन किया। प्रशिक्षकों ने सिपाहियों को उनके कर्तव्यों के प्रति सजग, जिम्मेदार और समर्पित रहने की सीख दी। साथ ही कठिन परिस्थितियों में भी धैर्य और साहस बनाए रखने पर जोर दिया गया। पुलिस केंद्र में चल रहे इस प्रशिक्षण के तहत

सिपाहियों को आधुनिक पुलिसिंग के साथ-साथ शारीरिक रूप से भी मजबूत बनाया जा रहा है। इस संबंध में पुलिस अधीक्षक पूरन कुमार झा ने बताया कि नौ मई को पुलिस प्रशिक्षण केंद्र में प्रशिक्षु सिपाहियों द्वारा 40 किलोमीटर का रूट मार्च सफलतापूर्वक संपन्न किया गया।

इस दौरान प्रशिक्षुओं ने अनुशासन, शारीरिक क्षमता एवं टीम भावना का उत्कृष्ट प्रदर्शन किया। यह आयोजन उनके प्रशिक्षण का महत्वपूर्ण हिस्सा है।

नदी में डूबने से एक किशोर की मौत

दैनिक खोज खबर/गुठनी(सिवान)। गुठनी बाजार स्थित गोलाघाट पर गंडक नदी के पानी में रविवार की सुबह डूबने से एक किशोर की मौत हो गई। वहीं स्थानीय लोगों के प्रयास से दूसरे की जान बच गई। मृतक की पहचान थाना क्षेत्र के गुठनी पश्चिमी निवासी मैनुद्दीन रसूल के पुत्र नबी रसूल(12वर्ष) के रूप में हुई है। स्वजनों की मानें तो नबी रसूल अपने कई दोस्तों के साथ नदी में स्नान कराने गया था। जहां नदी के गहरे पानी में वह दोस्त के साथ डूबने लगने। स्थानीय मछुआरे और चरवाहों की माने तो पानी के गहरे पानी और अचानक नदी में हुए कटाव के कारण दोनों दब गए। आवाज सुनकर दर्जनों लोग नदी के बीचों-बीच कूद पड़े। जहां 40 मिनट की कड़ी मशक्कत के बाद दोनों को बाहर निकाल गया। इसमें एक किशोर नबी रसूल की मौत मौके पर ही मौत हो गई। वहीं दूसरे बालक की हालत गंभीर थी, जिसे लेकर स्वजन निजी अस्पताल में भर्ती कराए। सूचना मिलने के बाद मृत किशोर के घर पर लोगों की भीड़ उमड़ पड़ी। थानाध्यक्ष सुनील कुमार ने बताया कि पुलिस को जैसे ही नदी में किशोर के डूबने की सूचना मिली गश्त चल मौके पर पहुंच गई। पुलिस के जाने से पहले स्थानीय लोगों द्वारा शव को नदी से बाहर निकाल दिया गया था। मृत किशोर के स्वजन शव के पोस्टमार्टम से इन्कार कर दिए इस कारण पोस्टमार्टम नहीं कराया गया।

विशेष अभियान के तहत 24 घंटे में 32 गिरफ्तार, हथियार व आभूषण बरामद

दैनिक खोज खबर/सिवान। जिले में पुलिस द्वारा विशेष अभियान चला कर 24 घंटे में 32 आरोपितों को गिरफ्तार किया गया है। मामले में एसपी ने प्रेस विज्ञप्ति जारी कर बताया कि 24 घंटे में जिलान्तर्गत विशेष अभियान के दौरान 32 आरोपितों को गिरफ्तार किया गया। बताया कि बदमाशों की गिरफ्तारी, शराब के सेवन, बिक्री, भंडारण, निर्माण, परिवहन आदि पर पूर्ण रूप से पाबंदी लगाने एवं देसी शराब भंडी ध्वस्त करने हेतु विशेष अभियान चलाया गया। इस अभियान में कुल 32 अभियुक्तों को गिरफ्तार किया गया। इस दौरान शराब के कांड में 21, आर्म्स एक्ट के कांड में एक, डकैती के कांड में तीन, हत्या में एक, हत्या के प्रयास में दो व चोरी कांड में चार गिरफ्तारी की गई। वहीं 439.24 लीटर देसी व विदेशी शराब जब्त की गई। जबकि 35 वारंट व तीन कुर्की का निष्पादन किया गया।

Aff. No.- 331344 | School Code : 67197

आपके कल का आज...

PETALS ETHERNAL TECHNO - SCHOOL

Affiliated to CBSE, New Delhi
Managed by : R.N. Educational Charitable Trust (Regd.)

CLASSES - PLAY TO 10+2

ENGLISH MEDIUM Co-EDUCATION

ADMISSION OPEN

ADD.: SH-104, JALALPUR, APHAR (SARAN)

9973302192 | 7654434272

Estd.- 2014

प्रति वर्ष नई किताबें व स्कूल ड्रेस खरीदने की वायफता नहीं।

प्रबंध निदेशक
प्रो. शिवानन्द उपाध्याय
एम.ए. (इए)